

फोरलेन के निर्माण पर खर्च होंगे 416 करोड़

पटना. सूबे के पथ निर्माण मंत्री नंदकिशोर यादव ने कहा है कि राजधानी पटना की अगले 12 वर्षों के भीतर आबादी में संभावित भारी वृद्धि के मद्देनजर पटना से मसौढ़ी के बीच फोरलेन के निर्माण के लिए 416 करोड़ रूपये की वृहद योजना पर कैबिनेट ने मंजूरी की मुहर लगा दी है. इसके साथ ही रोहतास जिले के सुअरा से कुम्हऊ तक चार लेन के निर्माण की 65.14 करोड़ की योजना को भी मंत्रिपरिषद की मंजूरी मिल गयी है. यह योजना केन्द्रीय सड़क निधि से पूरी की जायेगी. श्री यादव बुधवार को प्रदेश भाजपा मुख्यालय में आयोजित सहयोग कार्यक्रम के दौरान पत्रकारों से बात कर रहे थे.